

இனிமையான குழந்தைகளே! கேள்விப்பட்ட விஷயங்கள் மீது நம்பிக்கை வைக்காதீர்கள். யாராவது தலைகீழான விஷயங்களைச் சொன்னால் ஒரு காதில் கேட்டு இன்னொன்று காது வழியாக வெளியில் விட்டுவிடுங்கள்.

கேள்வி : எந்தக் குழந்தைகள் ஞானத்தின் குஷியில் இருக்கிறார்களோ, அவர்களின் அடையாளம் என்னவாக இருக்கும்?

பதில் : அவர்கள் பழைய கர்மபோகத்தின் கணக்கு-வழக்கை அந்தக் குஷியில் உள்ளடக்கிக் கொண்டே செல்வார்கள். ஞானத்தின் குஷியில் துக்கம் வேதனை, கவலையின் உலகமே மறந்து போகும். புத்தியில் இருக்கும்-இப்போதோ நாம் குஷியின் உலகத்திற்குச் சென்று கொண்டிருக்கிறோம். இராவணன் சாபமிட்டு துக்கம் நிறைந்தவராக ஆக்கினான். இப்போது பாபா வந்திருக்கிறார், அந்த துக்கத்தின், கவலையின் உலகத்திலிருந்து வெளிக்கொண்டு வந்து குஷியின் உலகத்திற்கு அழைத்துச் செல்வதற்காக.

பாடல் : உன்னை அடைந்ததால் நாங்கள்.....

ஓம் சாந்தி. இனிமையிலும் இனிமையான ஆன்மீகக் குழந்தைகள் பாடலைக் கேட்டீர்கள். நிச்சயமாகக் குழந்தைகளுக்கு மயிர்க்கூச்செரிய வேண்டும். ஏனென்றால் பாடப்படுகின்றது, குஷியைப் போல் சத்துணவு வேறு கிடையாது என்று. இப்போது ஆன்மீகக் குழந்தைகளாகிய உங்களனைவருக்கும் எல்லையற்ற தந்தை கிடைத்துள்ளார். எல்லையற்ற தந்தை ஒருவரே உள்ளார். மேலும் குழந்தைகள் அறிவார்கள், எப்போது மற்றக் குழந்தைகள் உருவாகிறார்களோ, அவர்களுக்கும் கூட மயிர்க்கூச்செரியும். நீங்கள் அறிவீர்கள், நமது ராஜ்யம் இருந்தது, பிறகு ராஜ்யத்தை இழந்தோம். இப்போது மீண்டும் ராஜ்யத்தைப் பெறுகிறோம். பாரதவாசிகளுக்காக இந்த மகிழ்ச்சி தரும் செய்தி இல்லையா? ஆனால் அதற்கு நல்லபடியாகக் கேட்டுப் புரிந்து கொள்ள வேண்டும். நிச்சயமாக இது குஷி தரும் விஷயம் இல்லையா? கல்ப-கல்பமாக பாபா வருகிறார். பாபாவின் ஜென்மமும் இங்கே என்பது பாடப்பட்டுள்ளது. பண்டிகைகள் எல்லாமே இந்தச் சமயத்தினுடையவை. பாபா வந்து உங்களுக்கு மிகவும் சுலபமான வழி சொல்லி யிருக்கிறார். மனிதர்களுக்கோ அநேக விதமான கவலைகள். இங்கே இந்த ஞானத்தின் குஷியில் அந்தக் கவலை துக்கம் எல்லாமே உள்ளடங்கிப் போகும். எப்படி யாராவது நோய் குணமாகி வந்தால் அனைவருக்கும் குஷி ஏற்படுகின்றது. நோய் முதலிய துக்கத்தின் விஷயங்கள் எப்படி மறந்து போகின்றன. தந்தை வீடு, மாமனார் வீடு, உற்றார் உறவினர் முதலானோர் அனைவரும் குஷியில் வந்து விடுகின்றனர். குழந்தைகள் நீங்கள் அறிவீர்கள், நாம் அனைவரும் உலகத்தின் மாலிக்காக (எஜமான்) இருந்தோம். பிறகு இராவணன் சாபமிட்டு விட்டான். இது கவலையின், துக்கத்தின் உலகம். பிறகு நாளை இருக்கும் குஷியின் உலகம். குஷியின் உலகம் நினைவிருப்பதால் கவலை துக்கம் முதலிய அனைத்தும் மறந்து போக வேண்டும். இது தமோபிரதான் உலகம். விதவிதமான கர்மபோகங்கள் உள்ளன. அபலைகளுக்கும் கூட எவ்வளவு கொடுமைகள் நடக்கின்றன! அநேக விதமான தடைகள் வருகின்றன. இந்த விக்னங்களின், கர்மபோகங்களின் நாட்கள் இன்னும் கொஞ்ச சமயம் தான். பாபா தைரியம் தருகிறார், இன்னும் கொஞ்ச நாட்கள் தான். கல்பத்திற்கு முன்பும் கூட நடந்தது. கர்மபோகத்தின் கணக்கு முடிய வேண்டும். குஷியில் இவையனைத்தையும் உள்ளடக்கிக் கொண்டே செல்லுங்கள். பாபாவையும் ஆஸ்தியையும் மட்டும் நினைவு செய்து கொண்டே இருங்கள். தலைகீழான எந்த ஒரு காரியத்தையும் செய்யாதீர்கள். இல்லையென்றால் இன்னும் அதிக தண்டனை கிடைக்கும். பதவி கீழானதாக ஆகிவிடும். குழந்தைகளின் கடமை ஒரு பாபாவை நினைவு செய்வதாகும். பாபா சொல்கிறார்-என்னை நினைவு செய்வீர்களானால் விகர்மங்கள் வினாசமாகி விடும். கணக்கு-வழக்கு முடிந்து போகும். இன்னும் சிறிது காலமே உள்ளது. கணக்கு-வழக்கை முடித்துக் கொண்டே செல்லுங்கள். ஏனென்றால் நீங்கள் குருடர்களின் ஊனறுகோல். நீங்களும் நினைவு செய்யுங்கள், மற்றவர்களுக்கும் வழி சொல்லுங்கள். விக்னங்களோ அதிகம் வரும். முடிந்தவரை அனைவருக்கும் இதைச் சொல்லிப் புரிய வைத்துக் கொண்டே இருங்கள்-பாபாவை நினைவு செய்யுங்கள். வார்த்தையும் புகழ் வாய்ந்தது. மன்மனாபவ என்றால் ஹே ஆத்மாக்களே, என்னையே நினைவு செய்வீர்களானால் உங்களுடைய கடந்தகால விகர்மங்கள் பஸ்பமாகி விடும். இதில் குழம்புவதற்கான விஷயமோ இல்லை. பாபாவை மட்டும் நினைவு செய்வீர்களானால் தமோபிர தானிலிருந்து சதோபிரதான் ஆகிவிடுவீர்கள். நீங்கள் அறிவீர்கள், நாம் 84 பிறவிகளின் சக்கரத்தைச் சுற்றி வந்துள்ளோம். சக்கரத்தைச் சுற்றி வந்துள்ளோம், வந்து கொண்டே இருப்போம். இது பழைய உலகம், பழைய உடல்.... இவற்றை மறந்துவிட வேண்டும். இது ஆத்மாக்களின் எல்லையற்ற சந்நியாசம்.

அவர்களுடையது எல்லைக்குட்பட்ட சந்நியாசம், வீடு-வாசலை விட்டுச் சென்று விடுகின்றனர். அவர் களுக்கும் கூட டிராமாவில் பாகம் உள்ளது. பிறகும் கூட இதுபோலவே நடைபெறும். வினாடிக்கு வினாடி என்ன நடந்து முடிந்ததோ அதே டிராமா மீண்டும் அதுபோலவே நடைபெறும். சாஸ்திரங்கள் எல்லாமே பக்தி மார்க்கத்தின் புத்தகங்கள். பக்திக்குப் பிறகு வருவது ஞானம். இந்த ஏணிப்படியின் சித்திரத்தை வைத்து யாருக்கம் சொல்லிப் புரிய வைப்பது மிகவும் சலபமாகும். முக்கியமான சித்திரங்களை உங்கள் வீட்டில் கூட வைத்துக் கொள்ளலாம். திரிமூர்த்தியும் கூட மிகத்தெளிவாக உள்ளது. மேலே சிவபாபாவும் இருக்கிறார். பிரம்மா, விஷ்ணு, சங்கரமும் கூட உள்ளனர்-சூட்சுமவதன் வாசிகள். பிறகு உயர்ந்தவரிலும் உயர்ந்தவர் பகவான். குழந்தைகளும் புரிந்து கொண்டுள்ளனர், எங்கே பாபா இருக்கிறாரோ, அதுவே ஆத்மாக்களாகிய நாம் வசிப்பதற்கான இருப்பிடம். அதை நிர்வாண்தாம் எனச் சொல்லுங்கள், அல்லது சாந்திதாம் எனச் சொல்லுங்கள், விஷயம் ஒன்று தான். சாந்திதாம் என்ற பெயர் சரி தான். அல்லது நிர்வாண்தாம் அதாவது சப்தத்திற்கு அப்பாற்பட்ட இருப்பிடம், அது சாந்திதாமாகவே ஆகிவிடுகிறது. அது சாந்திதாம், பிறகு சுகம் மற்றும் சாந்தி செல்வத்தின் தாம். பிறகு வருவது துக்கம் மற்றும் அசாந்தி தாம். சுகதாமத்திலோ மிகப்பெரும் அளவற்ற கஜானாக்கள் உள்ளன. இன்று என்ன உள்ளது, நாளை என்ன ஆகும்? இன்று கலியுகத்தின் இறுதி. நாளை சத்யுகத்தின் ஆரம்பம் வரும். இரவு-பகலுக்குள்ள வேறுபாடு இல்லையா? சொல்லவும் செய்கின்றனர், பிரம்மா மற்றும் பிரம்மா முகவம்சாவளி பிராமணர்களின் பகல், அதன் பிறகு இரவு. பகலில் இருப்பவர்கள் தேவதைகள். இரவில் இருப்பவர்கள் சூத்திரர்கள். இடையில் பிராமணர்களாகிய நீங்கள் இருக்கிறீர்கள். இந்த சங்கமயுகம் பற்றி யாருக்கும் தெரியாது. மனிதர்களோ முற்றிலும் பயங்கர இருளில் உள்ளனர். ஆக, ஒளிப்பிரகாசத்தில் கொண்டுவர வேண்டியது குழந்தைகளாகிய உங்களுடைய கடமை. இப்போது அதே மகாபாரத யுத்தம் முன்னால் உள்ளது. பாடவும் பட்டுள்ளது-வினாச காலத்தில் விபரீதபுத்தி வினாசத்தை ஏற்படுத்தும். வினாச காலத்தில் அன்பான புத்தி வெற்றியைத் தரும். குழந்தைகள் நீங்கள் அறிவீர்கள், பாபா மீண்டும் நமக்கு அதே ராஜ்யத்தைத் தருகிறார். அந்த நமது ராஜ்யத்தை யாராலும் அபகரிக்க முடியாது. இராவணனின் பிரவேசமோ துவாபரயுகத்திலிருந்து நிகழும். இராவணன் நமது ராஜ்யத்தை அபகரித்துக் கொண்டான். அவனை விரோதி என உணர்ந்து கொள்ளுங்கள். ஏனெனில் விரோதியின் உருவத்தைத் தான் தயார் செய்து எரிப்பார்கள். இவன் மிகவும் பழைய விரோதி. சொல்லவும் செய்கிறார்கள், இராவண ராஜ்யம் என்று. ஆனால் யாருடைய புத்தியிலும் வருவதில்லை. ஆகவே பயங்கர இருள் என்று சொல்வார்கள் இல்லையா? எல்லையற்ற தந்தை ஞானம் நிறைந்தவர். அவர் ஞானத்தைத் தரும் வள்ளல், தெய்வீகக் கண்களைத் தரும் வள்ளல் என்று சொல்கின்றனர். இப்போது ஆத்மாக்களாகிய உங்களுக்கு ஞானத்தின் மூன்றாவது கண் கிடைத்துள்ளது. இதற்கு முன்போ எதுவும் அறியாதிருந்தீர்கள். இப்போது அனைத்தையும் அறிந்து கொண்டீர்கள். பாபா ஞானக்கடல் என்றால் நிச்சயமாக ஞானம் சொல்வார் இல்லையா? ஞானம் சொல்லாமல் எப்படித் தெளிவாகும்? நீங்கள் பார்க்கிறீர்கள், பாபா ஞானம் சொல்கிறார், அந்த ஞானத்தின் மூலம் அரைக்கல்பத்திற்கு சத்கதி கிடைத்து விடுகின்றது. பக்தி தான் அரைக்கல்பம் நடைபெற வேண்டும். ஞானத்தினால் சத்கதி சங்கமயுகத்தில் தான் கிடைக்கின்றது. குழந்தைகளின் எந்த ஒரு விஷயமும் மறைந்திருக்க முடியாது. பாபா சொல்கிறார்-ஏதேனும் கெட்ட கர்மம் நடந்து விட்டால் சொல்லி விடுங்கள். பாபாவுக்குத் தெரியும், அநேகர் தீய காரியங்களையே செய்து கொண்டுள்ளனர். இராவண ராஜ்யம் இல்லையா? மாயா அடி கொடுத்து விடுகின்றது. ஆனால் அநேகர் மறைத்து விடுகின்றனர். பாபா சொல்கிறார், ஏதேனும் தவறு நடந்தால் உடனே சொல்வதன் மூலம் இனி வரும் சமயத்துக்காக யுக்தி கிடைக்கும். இல்லையென்றால் விருத்தியாகிக் கொண்டே போகும். காமம் மிகப்பெரிய விரோதி. பாபாவுக்கு எழுதுகின்றனர்-பாபா, மாயாவின் எதிர்ப்பு அதிகமாக இருக்கிறது. நிரந்தர யோகா (நினைவு) யாருக்கும் இருப்பதில்லை-மாயாவிடமிருந்து தப்பிப்பதற்கு. தேக அபிமானம் அதிகம் வருகின்றது. அநேகர் மாயாவிடமிருந்து அடி வரங்குகின்றனர். பாபாவிடம் செய்திகளோ எல்லாப் பக்கங்களில் இருந்தும் வந்து கொண்டே இருக்கின்றன இல்லையா? செய்தித் தாள்கள் முதலியவற்றிலோ தலைகீழான விஷயங்கள் எத்தனை போட்டுவிடுகின்றனர்! இப்போது மனிதர்கள் எவ்வளவு பிரச்சினைகள் வேண்டுமானாலும் உருவாக்க முடியும் இல்லையா? தமோபிரதான் இல்லையா? வியாசருக்கு ரஜோபுத்தி இருந்தபோது என்னென்ன விஷயங்களையெல்லாம் உட்கார்ந்து எழுதியிருக்கிறார்! பாபா குழந்தைகளுக்குச் சொல்லியிருக்கிறார், கேள்விப்பட்ட விஷயங்களைப் பற்றி ஒருபோதும் நம்பிக்கை வைத்துச் சண்டையிடாதீர்கள். இன்னார் இப்படிச் செய்தார், இதைச் செய்தார்..... தலையே சுற்றிவிடுகின்றது. தமோபிரதான் உலகம் என்பதைப் புரிந்து கொள்வதில்லை. மாயா வீழ்த்துவதற்காக முயற்சி செய்யும்.

யாராவது பொய்யான விஷயங்களைச் சொன்னால் ஒரு காதில் வாங்கி இன்னொரு காதின் வழியாக விட்டுவிடுங்கள். மற்றவர்களுக்கும் கூட இதே செய்தியைச் சொல்லிக் கொண்டே இருங்கள். பாபா சொல்கிறார், நான் செய்தி கொண்டு வருகிறேன். ஹே ஆத்மாக்களே! இப்போது ஸ்ரீமத் படி நடந்து செல்லுங்கள். எனது செய்தியைக் கேளுங்கள். என்னை மட்டும் நினைவு செய்யுங்கள். யார் நினைவு செய்கிறார்களோ, அவர்கள் தங்களுக்கே நன்மை செய்து கொள்கிறார்கள். ஆத்மா தான் நினைவு செய்ய வேண்டும். மறந்திருப்பதும் ஆத்மா தான். இப்போது பாபாவின் ஸ்ரீமத் கிடைக்கின்றது. இதில் ஆசீர்வாதம் அல்லது கருணை முதலிய எதுவும் கேட்கக் கூடாது. பாபாவை நினைவு மட்டும் செய்ய வேண்டும். வேறு எந்த விஷயத்தைப் பற்றியும் கேட்பதற்கான தேவை இல்லை. சிருஷ்டியின் சக்கரம் எப்படிச் சுழலுகிறது-என்பதைக் கேட்டீர்கள். இதில் பிரச்சினைக்கான விஷயம் எதுவும் இல்லை. பயங்கர இருளில் தான் பாபா வருகிறார். அதனால் சிவராத்திரி கொண்டாடுகின்றனர். கிருஷ்ணரின் ஜென்மத்தையும் ராத்திரியில் கொண்டாடுகின்றனர். பாயாசம்-பூரி முதலியவற்றையும் கோவில்களில் இரவில் தயாரிக்கின்றனர். இப்போது சிவனுக்காக என்ன தயார் செய்வார்கள்? அவரோ நிராகார். யாருக்கும் தெரியவும் செய்யாது, பாபா எத்தனை மணிக்கு வருகிறார், எப்படி சென்று விடுகிறார் என்றும் தெரியாது. நிரந்தரமாக சவாரி செய்வதில்லை. வருவார், பிறகு போய்விடுவார். இப்போது நீங்கள் அறிவீர்கள், நாம் சிவபாபாவின் பேரக்குழந்தைகள். ஆஸ்தி அவரிடமிருந்து கிடைக்கின்றது. பிரம்மாவுக்கும் கூட ஆஸ்தி அவரிடமிருந்து தான் கிடைக்கின்றது. இவரோ (பிரம்மா) மனிதர் தான் இல்லையா? சக்கதியில் முதல் நம்பரில் இந்த கிருஷ்ணர். இவர் அனைவருக்கும் பிரியமானவர். ஏனென்றால் சதோபிரதான் குழந்தைப் பருவம் இல்லையா? கொஞ்சம் பெரியவன் ஆனால் சதோ எனச் சொல்லப் படுகின்றது. பிறகு ரஜோ, தமோ. ஸ்ரீகிருஷ்ணர் ராதை தான் பிறகு லட்சுமி-நாராயணர் ஆகின்றனர். யாருக்கு பாபா ஞானம் கொடுத்திருந்தாரோ அவர்களுக்குத் தான் கொடுப்பார். பாரதத்தில் தான் தேவி-தேவதைகள் இருந்து சென்றுள்ளனர். அதனால் கோவில்களும் பாரதத்தில் அதிகம் உள்ளன. கிறிஸ்தவர்களின் சர்ச்சில் கிறிஸ்துவையே பார்ப்பார்கள். தேவதைகளுக்கு எவ்வளவு ஏராளமான கோவில்கள்! பாபா வந்திருக்கிறார், நம்மை மனிதரிலிருந்து தேவதை ஆக்குவதற்கு அல்லது பாரதத்தை சொர்க்கமாக ஆக்குவதற்கு. நாம் பாபாவை நினைவு செய்து பாவனமாகிக் கொண்டிருக்கிறோம். பாபாவுடன் கூட நாமும் பாரதத்தை சொர்க்கமாக ஆக்கிக் கொண்டிருக்கிறோம். நாம் பாபாவுடன் கூடவே வந்தவர்களாக ஆகின்றோம். பக்தி மார்க்கத்தில் தேவதைகளின் கோவில்கள், மூர்த்திகள் முதலானவற்றிற்கு எவ்வளவு செலவு செய்து உருவாக்குகின்றனர்! உற்பத்தி செய்து, பாலனை செய்து பிறகு வினாசம் செய்து விடுகின்றனர். 9 நாட்களுக்குள்ளாகவே நீரில் மூழ்கடித்து விடுகின்றனர். அவற்றின் மீது அதிகப் பிரியம் உள்ளது. நவராத்திரியைக் கல்கத்தாவில் அதிகம் கொண்டாடுகின்றனர். இந்த அனைத்து விஷயங்களும் பற்றியும் இப்போது ஆச்சரியம் ஏற்படுகிறது. முன்போ நாமும் (பக்தியில்) பாகதாரியாக இருந்தோம். கோடிக்கணக்கான ரூபாய்களைச் செலவழித்தோம். எவ்வளவு குருட்டு நம்பிக்கை! இராமாயணத்திடம் எவ்வளவு பிரியம் உள்ளது! விஷயங்களைக் கேட்டுக் கண்ணீர் விடுகின்றனர். இவை அனைத்துமே பக்தி மார்க்கம். இதனால் எந்தப் பயனும் கிடையாது. பாபா இப்போது நம்மை எவ்வளவு புத்திசாலி ஆக்குகிறார்! ஆக, இவை அனைத்தையும் கேட்டுவிட்டு இங்கேயே மறந்து போகாதீர்கள். அனைத்து விஷயங்களையும் நினைவு செய்யுங்கள். முழுப் புத்துணர்ச்சி பெற்றுச் செல்லுங்கள். தன்னை ஆத்மா என உணர்ந்து, தேகத்துடன் கூட எதையெல்லாம் பார்க்கிறீர்களோ, அனைத்தையும் மறந்து விடுங்கள். இவை எல்லாமே சுகாடு. டில்லியில் பிர்லா மந்திரில் எழுதப் பட்டுள்ளது-பாரதம் ஃபரிஸ்தானாக இருந்தது. அதை தர்மராஜர் ஸ்தாபனை செய்திருந்தார். இப்போது குழந்தைகள் நீங்கள் அறிவீர்கள், இந்த உலகம் சுகாடாக ஆகப்போகிறது.

பாபா சொல்கிறார்-அனைவரும் காமசிதையில் அமர்ந்து எரிந்து செத்துப் போயுள்ளனர். கோபச் சிதை என்று சொல்லப்படுவதில்லை. அதிலும் கூட இலேசான நஷா, பாதி நஷாவும் உள்ளது. குழந்தை களுக்குத் தான் பாபா வந்து சொல்லிப் புரிய வைக்கிறார். வீட்டில் யாராவது கெட்ட குழந்தை இருந்தால் சொல்வார்கள் இல்லையா-ஏன் இதுபோல் தந்தையின் கௌரவத்தைப் பாழடிக்கிறாய் என்று. தந்தையின் கௌரவம் போய்விடுகிறது இல்லையா? எல்லையற்ற தந்தையும் சொல்கிறார், நீங்கள் முகத்தைக் கறுப்பாக்கிக் கொள்கிறீர்கள் என்றால் பிராமணகுல பூஷணர்கள் தேவதை ஆகிறவர்களின் பெயரைக் கெடுக்கிறீர்கள். குழந்தைகள் நீங்கள் அறிவீர்கள்-நாம் பவித்திரதாவின் சக்தியினால் தான் பாரதத்தை மீண்டும் உயர்ந்த தேவதா ஆக்குகிறோம். உங்களுக்கோ இது மிகவும் சாதாரண விஷயம். பார்க்கிறீர்கள், மகாபாரத யுத்தமும் நின்று கொண்டிருக்கிறது. இதனால் தான் சொர்க்கத்தின் வாசல் கதவு திறக்கும். சாஸ்திரங்களில் மகாபாரத யுத்தமோ காட்டப்பட்டுள்ளது. அதன் பிறகு என்ன நடந்தது

- இது காட்டப்படவில்லை. பிரளயம் ஏற்பட்டது எனச் சொல்லி விடுகின்றனர். இப்போது கிருஷ்ணருக்கு ஒரு பக்கம் தாயின் கர்ப்பத்தில் ஜென்மம் காட்டப் பட்டுள்ளது. வேறொரு பக்கம் சொல்கின்றனர், ஆலிலை மீது கட்டைவிரலைச் சூப்பிக்கொண்டு வந்ததாக. எதையும் புரிந்து கொள்ளவில்லை. அங்கோ கர்ப்ப மாளிகையில் உள்ளனர், மிகவும் ஓய்வாக. மற்றப்படி கடலில் இலை மீது இருக்க முடியாது. இது நடக்க முடியாதது. ஆக, இதெல்லாம் டிராமா, உருவாக்கப்பட்டது. இதை நீங்கள் அறிவீர்கள். கல்ப-கல்பமாக இதுபோல் நடைபெறுகின்றது. இப்போது குழந்தைகள் தங்களுடைய நன்மையைத் தாங்களே செய்து கொள்ள வேண்டும். மேலும் மற்றவர்களுக்கும் நன்மை செய்ய வேண்டும். முக்கியமான விஷயம் இது தான். பாபாவோ சொர்க்கத்தைப் படைப்பவர். அவர் ஹெவன்லி காட் ஃபாதர் என்று சொல்லப்படுகிறார். ஆக, குழந்தைகள் நாம் சொர்க்கத்தின் மாலிக்காக இருக்க வேண்டும் இல்லையா? சிவஜெயந்தியும் பாரதத்தில் கொண்டாடுகின்றனர் என்றால் நிச்சயமாக பாரதத்திற்கு ஏதோ கொடுத்திருப்பார். இப்போது உங்களுக்கு சொர்க்கத்தின் ராஜபதவியைக் கொடுத்துக் கொண்டிருக்கிறார் இல்லையா? பாபா தான் சத்தி அளிப்பவர். ஞானக்கடல், ஞானத்தை பாபா தான் வந்து தருகிறார். இப்போது பாபா உங்களுக்கு ஞானம் அளித்துக் கொண்டிருக்கிறார். 5 ஆயிரம் ஆண்டுகளுக்குப் பின் இங்கே தான் வருவார். குழந்தைகளுக்கு நிச்சயம் உள்ளது, யார்-யார் இந்த பிராமணகுலத்தவர் இருப்பார்களோ, அவர்கள் வந்து கொண்டே இருப்பார்கள். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணக்கான முக்கிய சாரம் :

1. ஸ்ரீமத் படி தனக்கும் மற்றவர்களுக்கும் நன்மை செய்ய வேண்டும். யாராவது ஏதேனும் பொய்யான விஷயங்களைச் சொன்னால் கேட்டும் கேளாமல் இருந்துவிட வேண்டும். அதற்காகச் சண்டையிடக் கூடாது.
2. ஒருபோதும் தேவதையாகக் கூடிய பிராமணகுல பூஷணர்களின் பெயர் கெட்டுவிடக் கூடாது-இதில் கவனம் வைக்க வேண்டும். எந்த ஒரு தலைகீழான கர்மமும் ஒருபோதும் செய்யக் கூடாது. பழைய கணக்கு-வழக்கை முடித்து விட வேண்டும்.

வரதானம் : தனது சதோகுணி திருஷ்டி மூலம் மற்ற ஆத்மாக்களின் திருஷ்டி, விருத்தியை மாற்றக் கூடிய சாட்சாத்கார மூர்த்தி ஆகுக!

பழமொழி உள்ளது-திருஷ்டியினால் சிருஷ்டி மாறுகின்றது. ஆக, உங்களுடைய திருஷ்டி அத்தகைய சதோகுணியாக இருக்க வேண்டும்-எப்படிப்பட்ட தமோகுணி அல்லது ரஜோகுணி ஆத்மாவாக இருந்தாலும் அவர்களின் திருஷ்டி, விருத்தி மற்றும் ஸ்திதி மாறிவிட வேண்டும். யார் உங்கள் முன் வந்தாலும் அவர்களுக்கு திருஷ்டியின் மூலம் மூன்று உலகங்கள் பற்றியும், தங்களின் முழு வாழ்க்கைக் கதை பற்றியும் தெரிய வேண்டும்-இதுவே பார்வை மூலம் முழுத் திருப்தியடையச் செய்வதாகும். கடைசியில் ஞானத்தின் சேவை நடைபெறாத போது இந்த சேவை நடைபெறும்.

சுலோகன் : பவித்திரதாவின் நடைமுறை சொரூபம் சத்யம், அதாவது தெய்வீகத் தன்மையாகும்.

மன சேவைக்காக : ஒவ்வொரு ஆத்மாவுக்காகவும், ஒவ்வொரு சமயமும், ஆசீர்வாதங்களே வெளிப்பட வேண்டும். உங்களுடைய உயர்ந்த சுப நன்மையின் பாவனை ஆத்மாக்களுக்கு மாய மந்திரத்தின் யந்திரமாகி அவர்களின் பிரச்சினைகளுக்குரிய தீர்வைத் தந்துவிடும்.